

Name of Publication	Edition	Date
Aaj Samaaj	New Delhi	September 13, 2014

## क्लिमा फिल्म फेस्ट-2014 का आयोजन

नई दिल्ली। तीन दिवसीय कार्यक्रम के दौरान प्रतिष्ठित और पुरस्कार-विजेता फिल्मों का प्रदर्शन किया जाएगा, जाने माने विशेषज्ञ एवं फिल्म निर्माता इस विषय पर अपना अनुभव प्रस्तुत करेंगे और जलवायु परिवर्तन के प्रभावों को कम करने के उपायों को बताएंगे। ऐसे समय में जब जलवायु परिवर्तन पर बहस दुनिया भर में अपनी पूरी तेजी पर है, जलवायु परिवर्तन अनुसंधान एवं कम्युनिकेशन में विशेषज्ञ इनोवेट ग्लोबल तथा स्टेजटैजिक कम्युनिकेशन्स कन्सलटेन्सी गुड रिलेशन्स इण्डिया ने भारत में जलवायु परिवर्तन के मुद्दे पर जागरूकता उत्पन्न करने के लिए युनाइटेड नेशन्स फाउंडेशंस के साथ साझेदारी में क्लिमा फिल्म फेस्ट 2014 का आयोजन किया। इस तीन दिवसीय विशाल कार्यक्रम का आयोजन 12-13 सितम्बर को एम. ओ. पी. वैष्णव कॉलेज फॉर वुमेन में किया जा रहा है। जिसके पहले 11 सितम्बर को राजभवन में तमिलनाडू के राज्यपाल डॉ. के. रोसैया ने इस कार्यक्रम का उद्घाटन किया। 3000 से ज्यादा पंजीकृत प्रतिभागियों, 16 फिल्मों की स्क्रीनिंग, 14 मुद्दों पर फोकस, 13 पर्यावरणी एवं मीडिया विशेषज्ञों, 12 फिल्म निर्माताओं के साथ देश भर से 10 से ज्यादा सेटिंग्स, कई अन्तरराष्ट्रीय मंचों, 6 भागीदारों, 4 विषयात्मक सत्रों, 4 फिल्म सत्रों, 3 फेस्टिवल दिनों और 1 भव्य मंच के साथ क्लिमा फिल्म फेस्ट 2014 देश भर से आकर्षक कहानियों का संग्रह लेकर आया है। कार्यक्रम के दौरान भारत के प्रतिष्ठित फिल्म निर्माताओं के द्वारा जलवायु परिवर्तन के मुद्दों एवं इसके प्रभावों पर प्रकाश डाला जाएगा। इस अभियान की आवश्यकता पर बात करते हुए इनोवेट ग्लोबल की मुख्य कार्यकारी अधिकारी अल्का तोमर ने बताया, जलवायु परिवर्तन एक ऐतिहासिक चक्रीय घटना है। किंतु हमें यह समझना होगा कि अब जलवायु परिवर्तन मानव द्वारा निर्मित है और हमें इसके प्रभावों को कम करने के लिए जरूरी कदम उठाने होंगे। कार्यक्रम के दौरान प्रतिष्ठित और पुरस्कार-विजेता फिल्मों का प्रदर्शन किया जाएगा, जाने माने विशेषज्ञ इस विषय पर अपना अनुभव प्रस्तुत करेंगे।